

Tshiamiso Trust yasungulelwa kukhokha tinzuzo (timfanelo) ikhokhele bonkhe bavukuti (basebenti bemayini) labakhona kwamanje kanye nalabo labasebente esikhatsini lesendlulile kunoma ngutiphi tetimayini teligolide letinge-82 letifanelekako emkhatsini wamhla tinge-12 Indlovulenkulu 1965 namhla ti-10 Ingongoni 2019, futsi labatfolo sifo se-silicosis noma i-TB ngesizatfu semsebenti wabo.

Sinyatselo 1



BUKA IMININGWANE YAKHO

- Hlola kutsi ingabe unaso yini sicelelonkhokhelelo lesingiso longasifaka:
 - <https://www.tshiamisotruster.com/status-check/>
 - shayela sikhungo setincingo: 080 1000 240
- Uma ngabe kuyenteka kutsi inesicelelonkhokhelelo lesingiso longasifaka utawukhonjwindlela ngesinyatselo ngesinyatselo.

Le-Trust inetindlela letibekiwe tekubona bafakiticelo kute kutsi uvikelwe kukhwabanisa.

LOKUBALULEKILE:

Uma ngabe kuyenteka, yenta siciniseko sekutsi nguwe lohlolako kunekutsi ucele lomunye umuntfu kutsi akuhlolele.

Sinyatselo 2



BHUKA I-APHOYNTIMENTI

- Mayelana nekubhuka i-aphoyntimenti vakashela lihovisi lakaTshiamiso lekufaka sicelelonkhokhelelo ushayeke sikhungo seticelelonkhokhelelo. Kutawusungulwa emahhovisi aka-TEBA lange-56 emaveni lasihlanu latawusita ngekufakwa kweticelelonkhokhelelo tale-Trust.
- Tinombolo tesikhungo setincingo:
 - eNingizimu Afrika – 0801 000 240
 - Ngaphandle kweNingizimu Afrika:

00 27 10 500 6186 (Ucelwa kutsi ucapehe loku: uma ushayela lenombolo kutawuvakala sengatsi lenombolo imatasatasa ngemuva kwaloko lolucingo lutawubese luyajubeka. Uma ngabe lolucingo selujubekile utawushayela lusingo kungakapheli imizuzwana lengakanani bese-ke sewuchunyaniswa nesikhungo setincingo.)

LOKUBALULEKILE:

Ngesizatfu sebungoti be-COVID-19 ucelwa kutsi ungayi emahhovisi aka-TEBA ngaphandle kwekwenta i-aphoyntimenti ngekushayela sikhungo setincingo. Ema-aphoyntimenti asisita kwenta siciniseko sekutsi basebenti bakhona. Nanoma ngubani lofika ehovisi lekufaka ticelelonkhokhelelo ngaphandle kwe-aphoyntimenti angeke anakwe.

Sinyatselo 3



YINI LODZINGA KUYA NAYO KU-APHOYNTIMENTI YAKHO

- I-ID yavelonkhe noma ipasipoti lesebentako
- Emarekhodi ekusebenta labuya emayini bewusebenta kuyo
- Nanoma ngumaphi emarekhodi etekwelashwa

Uma ngabe ungumondliwa wemvukuti (umsebenti wasemayini) wemufi utawudzinga:

- I-ID yakho yavelonkhe noma ipasipoti lesebentako
- I-ID yavelonkhe noma ipasipoti yemvukuti lofile
- Emarekhodi ekusebenta labuya etimayini umvukuti longumufi lake asebenta kuto
- Sitifiketi sekufa semvukuti longumufi kanye, uma ngabe sikhona, umbiko wekuhlindvwa kwesidvumbu (we-othopsi)
- Nanoma ngumaphi emarekhodi etekwelashwa lakhona emvukuti lofile

Yenta siciniseko sekutsi uta nawo onkhe emadokhumenti lonawo kute ugweme kutsi wente lenye i-aphoyntimenti yekutsi ubuye uletse emadokhumenti lashodako.

Le-Trust inetindlela letibekiwe tekubona bafakiticelo kute kutsi uvikelwe kukhwabanisa.

LOKUBALULEKILE:

Uma ute lamanye alamadokhumenti lashiwo lapha ngetulu iTshiamiso itawenta konkhe lokusemandleni ayo kutsi iwatfole.

Sinyatselo 4



LUHLOLO LWETEKWELASHWA LWETINZUZO

Uma ngabe kunesidzingo, i-Trust itakusita kutsi wente i-aphoyntimenti yeluhlolo lwetekwelashwa lwetinzuzo.

I-Trust inetindlela letibekiwe tekubona bafakiticelo kute kutsi kuvikelwe kukhwabanisa.

LOKUBALULEKILE:

I-Trust itawukwatisa kutsi ngumuphi umtfolamphilo wetekwelashwa lofanele kutsi uye kuwo mayelana ne-aphoyntimenti yakho. Ucelwa kutsi ubeketele. Kungenteka kutsi kube nesikhatsi sekulindza ngesizatfu sekubakuncane kwetikhungo tetekwelashwa letikhona.

Sinyatselo 5



LUBUYEKETO LWEMADOKHUMENTI YIPHANELI YE-TRUST YETITIFIKETI TETEKWELASHWA

Onkhe emadokhumenti akho etekwelashwa atawubuyeketwa yiPhaneli ye-Trust Yetitifiketi Tetekwelashwa. Batawukhipha Sitifiketi Setekwelashwa Salokutfoliwe. Uma ngabe konkhe kuhamba kahle sicelelonkhokhelelo sakho sitawendlulela kuSinyatselo 6 (loku kungatsatsa emalanga lange-30).

- Sincumo sephaneli singabuyeketwa kungakapheli emalanga lange-30.

LOKUBALULEKILE:

Uma ngabe utfolakala kutsi ute sifo lesifanelwe kuncethelelwa, angeke ufaneleke kutfolo sincephetelo kuTshiamiso Trust.

Sinyatselo 6



LUBUKETO LWELIKOMIDI LE-TRUST LETITIFIKETI

Uma ngabe uyacilongwa kantsi futsi utfolakala unesifo lesifanele kuncethelelwa ngaphasi kweSinyatselo 5, onkhe emadokhumenti akho atawubuyeketwa Likomidi le-Trust Letitifiketi. Batawuncuma kutsi sicelelonkhokhelelo basinike sitifiketi yini.

Sincumo lesingasihle singabuyeketwa kungakapheli emalanga lange-30.

LOKUBALULEKILE:

Uma ngabe singulesikahle, lelikomidi litawukhipha Sitifiketi sekugcina ngemuva kwekuphetwa kweSinyatselo 7.

Sinyatselo 7



LUBUYEKETO LWE-EJENTI LEMELELE TINKAMPANI LETIBASUNGULI

Uma ngabe lubuyeketo lweLikomidi Le-Trust Letitifiketi luhle, i-ejenti lemelele tinkampani letibasunguli tidzinga kucinisekisa kutsi lwatiso lwekusebenta loluniketiwe lunguloluphelele.

LOKUBALULEKILE:

Likomidi letitifiketi litawukhipha sitifiketi uma ngabe sinyatselo sesiphotfuliwe.

Sinyatselo 8



KUVUNYWA NEKUKHOKHELWA

Manje ngoba onkhe emadokhumenti asabuyeketiwe aphindze futsi avunywa, i-Trust itawucinisekisa imininingwane yakho yasebhangane bese seyikhokhela ku-akhawunti yakho yasebhangane.

LOKUBALULEKILE:

I-Trust itawuphindze futsi ikweluleke ngetimali takho.



Kute lomunye umuntfu, ikakhulu bantfu labakucela kutsi ubakhokhele mayelana nekutsi bakusitile, batawukwati kutsi bakuphufumisele lenchubo.

Unganiki muntfu emadokhumentinchanti nelwatiso lwakho. Ucelwa kutsi loku ukugcine kuphephile.